

«ТАСДИҚ МЕКУНАМ»

Ректори Донишгоҳи миллии Тоҷикистон,
доктори илмҳои ҳуқуқшиносӣ, профессор
Насриддинзода Э.С.

«23» октябри соли 2025

ХУЛОСАИ

ДОНИШГОҶИ МИЛЛИИ ТОҶИКИСТОН

Диссертатсияи номзодии Зарифзода Шохрух Иззатулло дар мавзӯи «Фармонҳои Президенти Ҷумҳурии Тоҷикистон ҳамчун унсӯри марказии низоми ҳуқуқӣ: таҳқиқоти назариявӣ-ҳуқуқӣ», барои дарёфти дараҷаи илмии номзоди илмҳои ҳуқуқшиносӣ аз рӯйи ихтисоси 5.5.1. – Назария ва таърихи ҳуқуқ ва давлат; таърихи таълимот дар бораи ҳуқуқ ва давлат, ки дар кафедраи назария ва таърихи давлат ва ҳуқуқи факултети ҳуқуқшиносии Донишгоҳи миллии Тоҷикистон иҷро шудааст.

Дар ҷараёни омода намудани диссертатсия Зарифзода Шохрух Иззатулло унвонҷӯи Донишгоҳи миллии Тоҷикистон ба шумор мерафт.

Зарифзода Шохрух Иззатулло соли 2015 ба шӯбаи рузонаи факултети ҳуқуқшиносии Донишгоҳи миллии Тоҷикистон дохил шуда, онро соли 2019 аз рӯйи ихтисоси ҳуқуқи байналхалқӣ хатм намудааст. Соли 2019 ба зинаи магистратураи факултети ҳуқуқшиносии Донишгоҳи миллии Тоҷикистон дохил шуда, онро соли 2021 аз рӯйи ихтисоси ҳуқуқшиносӣ хатм намудааст.

Номбурда бо фармоиши ректори ДМТ аз 08.11.2021 с. №453-05 ба ҳайси унвонҷӯи кафедраи назария ва таърихи давлат ва ҳуқуқи факултети ҳуқуқшиносии Донишгоҳи миллии Тоҷикистон қабул шуда, айни ҳол таҳсил намуда истодааст.

Мавзӯи диссертатсия дар ҷаласаи Шӯрои олимони факултети ҳуқуқшиносии ДМТ 30-уми декабри соли 2021, суратмаҷлиси № 4 тасдиқ шудааст.

Роҳбари илмӣ – Шарофзода Рустам Шароф, доктори илмҳои ҳуқуқшиносӣ, профессор, профессори кафедраи назария ва таърихи давлат ва ҳуқуқи Донишгоҳи миллии Тоҷикистон мебошад.

Шаҳодатнома дар бораи супоридани имтиҳонҳои номзадӣ 22-юми сентябри соли 2025, №68 аз ҷониби Донишгоҳи миллии Тоҷикистон дода шудааст.

Диссертатсияи Зарифзода Шохрух Изатулло дар ҷаласаи кафедраи назария ва таърихи давлат ва ҳуқуқи факултети ҳуқуқшиносии Донишгоҳи миллии Тоҷикистон 21 октябри соли 2025, №3 муҳокима гардидааст. Ба диссертатсия аз ҷониби муқарризон баҳои мусбат дода шуда, пас аз ислоҳи камбудихо ба зинаи навбатии ҷимоя тавсия карда шудааст.

Оид ба натиҷаи баррасии диссертатсияи Зарифзода Шохрух Изатулло дар мавзӯи «Фармонҳои Президенти Ҷумҳурии Тоҷикистон ҳамчун унсурҳои марказии низоми ҳуқуқӣ: таҳқиқоти назариявӣ-ҳуқуқӣ», чунин хулоса қабул карда шуд:

1. Мутобиқати ихтисос ва номи мавзӯ ба шиносномаи ихтисос ва муҳтавои диссертатсия. Зарифзода Шохрух Изатулло дар мавзӯи «Фармонҳои Президенти Ҷумҳурии Тоҷикистон ҳамчун унсурҳои марказии низоми ҳуқуқӣ: таҳқиқоти назариявӣ-ҳуқуқӣ», барои дарёфти дараҷаи илмии номзоди илмҳои ҳуқуқшиносӣ аз рӯйи ихтисоси 5.5.1. – Назария ва таърихи ҳуқуқ ва давлат; таърихи таълим дар бораи ҳуқуқ ва давлат дар кафедраи назария ва таърихи давлат ва ҳуқуқи факултети ҳуқуқшиносии Донишгоҳи миллии Тоҷикистон омода карда шудааст.

2. Алоқамандии мавзӯи диссертатсия ба самтҳои афзалиятноки рушди илм, техника ва технология дар ҷумҳурӣ. Таҳқиқоти диссертатсионӣ ба мавзӯҳои кори илмӣ-таҳқиқотии кафедраи назария ва таърихи давлат ва ҳуқуқи факултети ҳуқуқшиносии Донишгоҳи миллии Тоҷикистон «Заминаҳои таърихӣ-ҳуқуқӣ ва илмӣ методологии рушди

давлат ва ҳуқуқи Тоҷикистон дар шароити амалӣ намудани модели нави рушди устувор барои солҳои 2021-2025» алоқаманд мебошад.

3. Мутобиқати теъдод ва мазмуни интишороти натиҷаҳои илмӣ ба муҳтавои диссертатсия ва автореферати он. Натиҷаҳои асосии таҳқиқот дар 6 мақолаи илмӣ нашр карда шудаанд, ки 4 адади онҳо дар маҷаллаҳои тақризшавандаи Комиссияи олии аттестатсионии назди Президенти Ҷумҳурии Тоҷикистон ба нашр расидаанд. Мақолаҳои нашргардида фарогирандаи мазмун ва моҳияти диссертатсия мебошанд. Дар интишорот натиҷаҳои асосӣ, хулосаҳои таҳқиқот ва тавсияҳои муаллиф инъикос ёфтаанд. Теъдоди маводи ҷопшуда ба банди 35 Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30 июни соли 2021, таҳти №267 тасдиқ гардидааст, мутобиқ мебошад.

Мавҷудияти санадҳои тасдиқкунандаи татбиқи натиҷаҳои илмӣ дар истеҳсолот ё имконияти татбиқ намудани онҳо. Ақидаҳо ва хулосаҳо, ки дар диссертатсия пешниҳод мешаванд, заминаи таҳқиқоти минбаъдаи намудҳо ва низоми санадҳои меъёрии ҳуқуқӣ, сарчашмаҳои ҳуқуқ, санадҳои татбиқи ҳуқуқ, фаъолияти ҳуқуқэҷодкунӣ шуда метавонанд. Натиҷаҳои илмӣ таҳқиқот барои омӯзиши санадҳои ҳуқуқии сарвари давлат, Ҳукумат, мақомоти давлатии ҳокимияти иҷроия, нақши санадҳои ҳуқуқии Президенти Тоҷикистон ҳамчун санадҳои идоракунии давлатӣ, нуфузи баланди фармонҳои меъёрии сарвари давлат, таносуби онҳо бо дигар санадҳои меъёрии ҳуқуқӣ, хусусиятҳои қоидаҳои техникӣ-ҳуқуқии таҳия ва интишори санадҳои ҳуқуқии сарвари давлат, хусусиятҳои санадҳои ҳуқуқтатбиқкунии мақомоти ҳокимияти иҷроия аҳаммияти назариявӣ доранд.

Аҳаммияти амалии таҳқиқот дар он аст, ки натиҷаҳои таҳқиқоти диссертатсионӣ барои такмили фаъолияти ҳуқуқэҷодкунӣ, ҳуқуқтатбиқкунӣ, идоракунии давлатӣ, қонунгузори ҷумҳурӣ, амалияи татбиқи санадҳои ҳуқуқии сарвари давлати Тоҷикистон, мутобиқ

намудани назария ва амалияи таҷзияи ҳокимияти давлатӣ ба шароити нави ҳаёти ҷомеа аҳаммияти амалӣ доранд. Таклифҳо оид ба тағйир матни як қатор меъёрҳои санадҳои меъёрии ҳуқуқии Тоҷикистон, қабули Қонуни конституционӣ «Дар бораи Президенти Ҷумҳурии Тоҷикистон» ва қабули як қатор меъёрҳои санадҳои дахлдори меъёрии ҳуқуқӣ дар таҳрири нав барои такмили қонунгузорӣ аҳаммияти амалӣ доранд. Натиҷаҳои таҳқиқотро дар раванди таълим, дар ҷараёни навиштани диссертатсияҳо, рисолаҳои магистрӣ, корҳои таҳассусии хатм, рефератҳо истифода намудан мумкин аст.

Инчунин натиҷаҳои таҳқиқоти диссертатсионӣ мегавонанд барои баланд бардоштани маърифати ҳуқуқӣ, махсусан маърифати ҳуқуқии аҳоли, худшиносию худогоҳии мардум, огоҳӣ пайдо намудан аз санадҳои меъёрии ҳуқуқӣ, сарчашмаҳои ҳуқуқ ва ғайра хизмат намояд.

Саҳми довталаб дар иҷрои таҳқиқоти диссертатсионӣ ва ғайра арзёбӣ мегарданд. Диссертатсияи Зарифзода Шохрух Иззатулло дар мавзӯи «Фармонҳои Президенти Ҷумҳурии Тоҷикистон ҳамчун унсурҳои марказии низоми ҳуқуқӣ: таҳқиқоти назариявӣ-ҳуқуқӣ», барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 5.5.1. – Назария ва таърихи ҳуқуқ ва давлат; таърихи таълимот дар бораи ҳуқуқ ва давлат, муқабла ба ҳисоб рафта, барои илми таърихи афкори сиёсӣ ва ҳуқуқӣ, таърихи давлат ва ҳуқуқи Тоҷикистон, назарияи давлат ва ҳуқуқ, ҳуқуқи инсон, ҳуқуқшиносии муқоисавӣ аҳаммияти назариявӣ ва амалӣ дорад.

Навгони илмӣ таҳқиқи диссертатсионӣ, пеш аз ҳама, дар хулоса ва пешниҳодҳои зоҳир мегардад, ки муаллиф барои ҳимояи пешниҳод намудааст. Таҳқиқоти мазкур яке аз аввалин таҳқиқоти муқаммалӣ илмӣ дар самти назарияи давлат ва ҳуқуқ, техникаи ҳуқуқӣ, проблемаҳои назарияи давлат ва ҳуқуқ, таърихи афкори сиёсӣ ва ҳуқуқӣ, таърихи давлат ва ҳуқуқи Тоҷикистон мебошад. Дар натиҷаи таҳлилу омӯзиши

ҳамаҷониба ва амиқи масъалаҳои интиҳобшуда, муаллиф хулосаҳои илман асоснок ва пешниҳодҳои мушаххасро манзур намудааст, ки барои рушди минбаъдаи илми ҳуқуқшиносӣ ва такмили муносибатҳои идоракунии ҳуқуқӣ ва рушди низоми ҳуқуқи миллӣ аҳаммияти назаррас доранд. Чунончи:

1. Фармонҳои сарвари давлат, ки ҷузъи таҷрибаи ҳуқуқэҷодкунӣ дар Тоҷикистон ва давлатҳои пасошуравӣ мебошанд, объекти нави дарки илмӣ буда, дар маркази таваҷҷуҳи олимони зиёд қарор доранд. Таҷрибаи ҳуқуқэҷодкунии сарвари давлат ҷузъи умуман таҷрибаи ҳуқуқэҷодкунӣ буда, аини замон бо дарназардошти вазъи махсуси ҳуқуқи сарвари давлат ва доираи салоҳияти ҳуқуқэҷодкунии ӯ ташаккул ёфтааст. Дар ҷараёни ташаккули таҷрибаи ҳуқуқэҷодкунии парламент ва мақомоти ҳокимияти иҷроия доираи муайяни анъанаҳои ҳуқуқэҷодкунӣ, аз ҷумла дар соҳаи ҳуқуқшиносии аналитикӣ, ки солҳои қаблӣ ҷой доштанд, дар доираи мутобикати онҳо ба ҳадафҳо ва афзалиятҳои сиёсати ҳуқуқэҷодкунӣ истифода мешаванд. Аммо таҷрибаи ҳуқуқэҷодкунии сарвари давлат дар давраи пасошуравӣ, бо баробари таъсис гардидани мансаби Президент, ки қаблан ҷой надошт, ташаккул меёбад.

2. Фармонҳои сарвари давлат, ки натиҷаи фаъолияти меъёрэҷодкунии ӯ мебошанд, мазмуни меъёрӣ доранд. Ба санадҳои ғайримаъёрӣ фармонҳои фардӣ ва амрҳои сарвари давлат дохил мешаванд. Ин санадҳо мазмуни меъёрӣ надошта, ҳамчун санадҳои ҳуқуқтағбиқкунанда баромад мекунанд. Аини замон таснифи санадҳои ҳуқуқи сарвари давлат ба меъёрӣ ва ғайримаъёрӣ шартӣ аст, чунки як қатор санадҳои фардӣ ва ташкилӣ муқаррароти меъёриро дар бар мегиранд.

3. Санадҳои меъёрӣ ва фардии Президенти Ҷумҳурии Тоҷикистон дар доираи фаъолияти ҳуқуқэҷодкунӣ ва ҳуқуқтағбиқкунӣ беварда мешаванд. Фармонҳои меъёрии сарвари давлат натиҷаи фаъолияти ҳуқуқэҷодкунӣ мебошанд. Фармонҳои ғайримаъёрӣ ва амрҳои сарвари давлат натиҷаи

фаъолияти ҳуқуқтатбиқкунӣ буда, бо мақсади татбиқи меъёрҳои қонунгузорӣ бароварда ё дода мешаванд.

4. Ҳангоми таҳқиқи мафҳум ва хусусиятҳои фармонҳои сарвари доираи салоҳияти сарвари давлати Тоҷикистонро ба инобат гирифтани лозим аст. Салоҳияти сарвари давлат ҳалли доираи васеи масъалаҳои ҳаёти давлатӣ ва ҷамъиятиро пешбинӣ мекунад. Айни замон салоҳияти ҳуқуқэҷодкунии сарвари давлат нуфузи бештар ва нақши ҳалкунанда дорад, чунки дар доираи он ҳалли ҳуқуқии амалӣ намудани салоҳияти ташкилӣ, молиявӣ, иқтисодӣ, иҷтимоӣ, кадрӣ ва дигари сарвари давлат муқаррар карда мешавад. Илова бар ин, ҳалли ҳуқуқии салоҳияти ҳуқуқэҷодкунии сарвари давлат хусусиятҳои худро дорад, чунки бо фаъолияти қонунгузорӣ ва меъёрэҷодкунӣ алоқаманд аст.

5. Ҳамаи санадҳои ҳуқуқӣ, ки бо иштироки сарвари давлат қабул мешаванд, ба намудҳои зерин ҷудо карда мешаванд: фармонҳои меъёрӣ, фармонҳои ҳуқуқтатбиқкунанда (фардӣ), амрҳои Президент ва қарорҳои Ҳукумат. Фармонҳо ва амрҳо бевосита аз тарафи сарвари давлат бароварда мешаванд ё дода мешаванд. Қарорҳои Ҳукумати Тоҷикистон бо иштироки бевоситаи сарвари давлат, аниқтараш бо имзои Президент ҳамчун Раиси Ҳукумат қабул мешаванд.

6. Фармонҳои сарвари давлати Тоҷикистон, ки дар доираи сиёсати дохилӣ ва хориҷӣ бароварда мешаванд, хусусиятҳои худро доранд. Фармонҳои хориҷӣ бо мақсади танзими муносибатҳои байналмилалӣ бароварда мешаванд. Ҳамчунин, бо ин фармонҳо масъалаҳои ташкилии кадрӣ ҳал мешаванд. Аз ин хотир, фармонҳои хориҷӣ меъёрӣ ва фардӣ шуда метавонанд. Дар танзими муносибатҳои байналмилалӣ амрҳои сарвари давлат низ истифода мешаванд. Ҳамчунин, бо қарорҳои Ҳукумат доираи васеи масъалаҳо дар ин самт метавонанд, ки танзим шаванд. Аз ин хотир, дар танзими муносибатҳои байналмилалӣ фармонҳои меъёрӣ ва дигар санадҳои сарвари давлат истифода мешаванд.

7. Таҳлили мазмун ва шакли фармонҳои Президенти Ҷумҳурии Тоҷикистон нишон медиҳад, ки онҳо дар таносуб бо дигар санадҳои меъёрии ҳуқуқӣ хусусиятҳои худро доранд. Чунончи, фармонҳои меъёрии сарвари давлат дар баробари меъёрҳои умумихатмӣ ҳуқуқӣ, ҳамчунин, супоришҳои муайянро дар бар мегиранд. Ин супоришҳо дар шакли меъёрҳо-супоришҳо ифода карда мешаванд. Зарурати истифодаи мафҳуми «меъёрҳо-супоришҳо» бо он собит мегардад, ки супоришҳои сарвари давлат ба доираи васеи мақомот ва шахсони мансабдор дода шуда, хусусияти умумихатмӣ доранд, чунки иҷроиши онҳо ҳатмист. Илова бар ин, дар фармонҳои ғайримаъёрии сарвари давлат низ супоришҳои дода мешаванд. Аммо ин супоришҳо хусусияти фардӣ доранд. Хулосаи дигар пешниҳод мешавад, ки ҳангоми таҳияи лоиҳаи фармонҳои Президенти Ҷумҳурии Тоҷикистон қоидаҳои махсуси техникаи ҳуқуқэҷодкунӣ дар таносуб бо таҳияи дигар санадҳои меъёрии ҳуқуқӣ бояд истифода мешаванд.

8. Таҳқиқи фармонҳои Президенти Ҷумҳурии Тоҷикистон айни замон таҳлили амрҳои сарвари давлат ва қарорҳои Ҳукуматро низ талаб мекунад, чунки онҳо дар доираи салоҳияти Президент қабул мешаванд. Дар натиҷаи таҳқиқи мазкур муайян карда мешавад, ки масъалаи таносуби ин санадҳои ҳуқуқӣ бояд таҷдиди назар карда шавад. Таҳқиқот нишон медиҳад, ки як қатор амрҳои сарвари давлат муқаррароти меъёрии умумихатмиро дар бар мегиранд.

Диссертатсияи Зарифзода Шохрух Иззатулло дар мавзӯи «Фармонҳои Президенти Ҷумҳурии Тоҷикистон ҳамчун унсури марказии низоми ҳуқуқӣ: таҳқиқоти назариявӣ-ҳуқуқӣ», ба ихтисоси интиҳобшуда пурра мутобиқат мекунад.

Мавзӯи диссертатсия ба бандҳои зерини шиносномаи ихтисосҳои илмӣи Комиссияи олии аттестатсионии назди Президенти Ҷумҳурии Тоҷикистон аз рӯйи ихтисоси 5.5.1. – Назария ва таърихи ҳуқуқ ва давлат; таърихи таълимот дар бораи ҳуқуқ ва давлат мутобиқат мекунад.

Диссертатсия аз номгӯйи ихтисораҳо ва (ё) аломатҳои шартӣ, муқаддима, се боб, ҳашт зербоб, хулоса, тавсияҳо оид ба истифодаи

амалии натиҷаҳои таҳқиқот, рӯйхати адабиёт (маъхазҳо) ва феҳристи интишороти илмӣ доғталаби дараҷаи илмӣ иборат мебошад

Вобаста ба мавзӯ ва масоили таҳқиқи диссертатсионӣ 6 мақолаи илмӣ, аз ҷумла 4 тои он дар маҷаллаҳои илмӣ дар феҳристи Комиссияи олии аттестатсионии назди Президенти Ҷумҳурии Тоҷикистон воридбуда, интишор гардидааст, ки ҳаҷми умумии онҳо 5.12 ҷузъи чопиро ташкил медиҳад.

Мундариҷаи асосии таҳқиқ аз рӯйи мавзӯи диссертатсия дар таълифоти зерини муаллиф инъикос ёфтааст.

I. Мақолаҳои, ки дар маҷаллаҳои тақризшаванда ва тавсиякардаи Комиссияи олии аттестатсионии назди Президенти Ҷумҳурии Тоҷикистон ба таъб расидаанд:

[1-М]. Зарифзода, Ш.И. Хусусиятҳои санадҳои ҳуқуқии Президенти Ҷумҳурии Тоҷикистон. [Матн] / Ш.И. Зарифзода // Паёми Донишгоҳи миллии Тоҷикистон. – 2024. –№9. – С. 272 – 275 (0,4 п.л.). – ISSN 2313-5151.

[2-М]. Зарифзода, Ш.И. Хусусиятҳои фаъолияти ҳуқуқэҷодкунии Президенти Ҷумҳурии Тоҷикистон. [Матн] / Ш.И. Зарифзода // Давлатшиносӣ ва ҳуқуқи инсон. – 2024. –№2 (34). – С. 109 – 117 (0,5 п.л.). – ISSN 2414-9217.

[3-М]. Шарофзода, Р.Ш., Зарифзода, Ш.И. Мафҳум, хусусиятҳо ва эътибори ҳуқуқии фармонҳои Президенти Ҷумҳурии Тоҷикистон. [Матн] / Ш.И. Зарифзода // Осори Академияи Вазорати корҳои дохилии Ҷумҳурии Тоҷикистон. – 2024. –№4 (64). – С. 91 – 100 (0,5 п.л.). – ISSN 978-99947-738-0-0.

[4-М]. Зарифзода, Ш.И. Хусусиятҳои санадҳои ҳуқуқии Президенти Ҷумҳурии Тоҷикистон. [Матн] / Ш.И. Зарифзода // Ҳаёти ҳуқуқӣ. – 2024. –№3(47). – С. 20 – 27 (0,4 п.л.). – ISSN 2307-5198.

II. Мақолаҳои илмие, ки дар маҷмӯаҳо ва дигар нашрияҳои илмӣ-амалӣ чоп шудаанд:

[5-М]. Зарифзода, Ш.И. Нақши фармонҳо ва ташаббусҳои Президенти Ҷумҳурии Тоҷикистон Эмомалӣ Раҳмон дар боло бурдани маърифати ҳуқуқӣ. [Матн] / Ш.И. Зарифзода // Нақши Пешвои миллат дар густариши маърифати ҳуқуқии ҷомеа: маводи конфронси илмӣ-амалии ҷумҳуриявӣ бахшида ба «Соли маърифати ҳуқуқӣ»– Душанбе, 2024. – С. 197-210 (0,5 ҷ. ҷ.).

[6-М]. Зарифзода, Ш.И. Ташаббусҳои қонунгузори Пешвои миллат Эмомалӣ Раҳмон дар соҳаи маърифати ҳуқуқӣ. [Матн] / Ш.И. Зарифзода // «30-юмин солгарди қабули Конститутсияи ҶТ», «Соли маърифати ҳуқуқӣ эълон шудани соли 2024» ва «Бистсолаи омӯзиш ва рушди фанҳои табиатшиносӣ, дақиқ ва риёзӣ дар соҳаи илму маориф (солҳои 2020-2040)»: маводи конфронси умумидонишгоҳии илмию назариявии ҳайати устодону кормандони факултети ҳуқуқшиносии ДМТ бахшида ба «30-юмин солгарди қабули Конститутсияи ҶТ», «Соли маърифати ҳуқуқӣ эълон шудани соли 2024» ва «Бистсолаи омӯзиш ва рушди фанҳои табиатшиносӣ, дақиқ ва риёзӣ дар соҳаи илму маориф (солҳои 2020-2040)»– Душанбе, 2024. – С. 51-55 (0,5 ҷ. ҷ.).

Ҷаласа қарор кард:

1. Диссертатсияи номзадии Зарифзода Шохрух Иззатулло дар мавзӯи «Фармонҳои Президенти Ҷумҳурии Тоҷикистон ҳамчун унсуре марказии низоми ҳуқуқӣ: таҳқиқоти назариявӣ-ҳуқуқӣ», барои дарёфти дараҷаи илмии номзади илмҳои ҳуқуқшиносӣ аз рӯи ихтисоси 5.5.1. – Назария ва таърихи ҳуқуқ ва давлат; таърихи таълим дар бораи ҳуқуқ ва давлат, кори анҷомёфта ҳисобида шавад.

2. Диссертатсияи номзадии Зарифзода Шохрух Иззатулло дар мавзӯи «Фармонҳои Президенти Ҷумҳурии Тоҷикистон ҳамчун унсуре марказии низоми ҳуқуқӣ: таҳқиқоти назариявӣ-ҳуқуқӣ», барои дарёфти дараҷаи илмии номзади илмҳои ҳуқуқшиносӣ аз рӯи ихтисоси 5.5.1. – Назария ва таърихи ҳуқуқ ва давлат; таърихи таълим дар бораи ҳуқуқ

ва давлат, бо назардошти ислоҳи эродҳои гирифташуда барои ҳимоя ба шурои диссертатсионии дахлдор тавсия дода шавад.

Хулоса дар ҷаласаи кафедраи назария ва таърихи давлат ва ҳуқуқи факултети ҳуқуқшиносии Донишгоҳи миллии Тоҷикистон қабул гардид:

Иштирок доштанд: ҳамагӣ 14 нафар, аз ҷумла, 5 нафар доктори илмҳои ҳуқуқшиносӣ, Азиззода У.А., Ализода З., Шарофзода Р.Ш., Насриддинзода Э.С., Камолзода И.И. 5 нафар номзоди илмҳои ҳуқуқшиносӣ, Куканов А.З., Шодиён И.Р., Шарифзода С.Ш., Иброҳимзода Д.Қ., Мирзозода Ф.С. 3 нафар ассистент Розикзода Д.З., Пирова Г.С., Насриддинзода Ф.С. лаборанти кафедра Бухориева А.Н.

Натиҷаи овоздиҳӣ «тарафдор» – 14 нафар, «зид» – 0 нафар, «бетараф» – 0 нафар. Суратмаҷлиси № 3 аз 21-уми октябри соли 2025.

Раиси ҷаласа:

доктори илмҳои ҳуқуқшиносӣ, профессор,
муdiri кафедраи назария ва давлат
ва ҳуқуқи факултети ҳуқуқшиносии
Донишгоҳи миллии Тоҷикистон

У.А. Азиззода

Котиби ҷаласа:

А.Н. Бухориева

Имзои У.А. Азиззода ва А.Н. Бухориева - ро
тасдиқ мекунам:

Сардори Раёсати кадрҳо ва корҳои махсуси

Донишгоҳи миллии Тоҷикистон

«23» октябри соли 2025



Шодихонзода Э.Ш.

Суроға: 734025, ш. Душанбе, хиёбони Рудаки, 17.

Донишгоҳи миллии Тоҷикистон

Тел.: 2217711, факс: 2271510

Почтаи электронӣ: info@tnu.tj, сомонаи интернетӣ: www.tnu.tj